

**பாக்கிய விதாதா பாபா மற்றும் பாக்கியசாலி குழந்தைகள்**

இன்று ஞான வள்ளல் பாக்கியத்ததை வழங்கும் வள்ளல் பாபா குழந்தைகளின் பாக்கியத்தைப் பார்த்துக் கொண்டிருக்கிறார். மிக உயர்ந்த ஆத்மாக்களின் பாக்கியம் எவ்வளவு உயர்ந்தது. மேலும் எப்படி உயர்ந்தது. தாங்கள் அனைவரும் பாபாவின் அறிமுகத்தைக் கொடுக்கும் போது 6 சிறப்பான விஷயங்களைக் கூறுகிறீர்கள். அதன் மூலமாக பாபாவின் அறிமுகத்தைத் தெளிவு படுத்துகிறீர்கள். இந்த 6 விஷயங்களை ஆத்மா அறிந்துக் கொண்டால் உயர்ந்த பதவியைப் பெற முடியும். நிகழ்காலம் மற்றும் எதிர் காலம், இரண்டிலும் அனைத்து பிராப்திகளுக்கும் அதிகாரி ஆக முடியும். இவ்வாறு பாப்தாதா கூட குழந்தைகளின் பாக்கியத்தை 6 விஷயங்களின் ஆதாரத்தில் பார்த்துக் கொண்டிருந்தார். 6 விஷயங்களை நன்கு அறிந்திருக்கிறீர்களா?

உயர்ந்த ஆத்மாக்களாகிய தங்களின் பெயருக்கு கூட பாக்கியம் இருக்கிறது- தங்களின் பெயரை இப்போது வரை உலகத்தில் உள்ள ஆத்மாக்கள் வர்ணிக்கிறார்கள். பிராமணன் குடுமியை போன்ற என்று. தங்களின் பிராமணன் என்ற பெயரினால் இன்று பெயருக்கு பிராமணன் எனப்படுபவர்கள், கடைசி நேரம் வரை கூட உயர்ந்தவர்கள் என போற்றப்படுகிறார்கள். இப்போதோ வேலை மாறி விட்டது. ஆனால் பெயருக்கு மரியாதை கிடைத்துக் கொண்டிருக்கிறது. இவ்வாறே பாண்டவ சேனையரும். இன்று வரை கூட இந்த பாண்டவர் என்ற பெயரினால் மனச்சோர்வு அடைந்த ஆத்மா தனக்கு உற்சாகத்தைக் கொடுத்துக் கொள்கிறது. அதாவது பஞ்ச பாண்டவர்களுக்குச் சமமாக பாபாவை உடன் வைத்திருப்பதால் வெற்றியாளர் ஆகிவிடுவார்கள். சிலராக இருந்தாலும் பரவாயில்லை. பாண்டவர்கள் சதா வெற்றியாளராக இருக்கிறார்கள். நாமும் வெற்றியாளர் ஆக முடியும். இவ்விதமாகவே கோப கோபிகைகள். இன்று கூட கோப கோபிகைகளின் மகிமை செய்யும் போது குஷி அடைகிறார்கள். பெயரைக் கேட்கும் போதே அன்பில் மூழ்கிப் போகிறார்கள். இவ்விதமாக தங்களின் பெயருக்கும் கூட பாக்கியம் இருக்கிறது.

ரூபத்திற்கும் பாக்கியம் இருக்கிறது-சக்திகளின் ரூபத்தில் இது வரை பக்தர்கள் தரிசனத்திற்காக வெயில் குளிரை பொறுத்துக் கொண்டிருக்கிறார்கள். இங்கேயோ ஓய்வாக இருக்கிறீர்கள். அவர்கள் ஆகாயம், மற்றும் பூமிக்கிடையில் நின்றுக் கொண்டே தவம் செய்கிறார்கள். எனவே சக்திகளின் ரூபத்தில் தேவி தேவதைகளின் ரூபத்தில் பூஜைக்குரியவராகக் கூடிய பாக்கியம் இருக்கிறது. இரண்டு ரூபத்திலும் பூஜைக்குரியவர் ஆகிறீர்கள். எனவே ரூபத்திற்கும் கூட மகிமையும் பூஜையும் இருக்கிறது. சிறப்பு பூஜையின் பாக்கியம் இருக்கிறது.

தங்களின் குணங்களுக்கும் பாக்கியம் இருக்கிறது - இன்று வரை கீர்த்தனை ரூபத்தில் வர்ணனை செய்துக் கொண்டிருக்கிறார்கள். தங்களின் குணங்களின் பாக்கியத்தின் தாக்கம் அல்ப காலத்திற்குப் புகழ் பாடுபவர்களுக்கு கூட அமைதி மற்றும் குஷி, ஆனந்தத்தின் அனுபவம் ஏற்படுகிறது என வர்ணனை செய்கிறார்கள். இதுவே குணங்களின் பாக்கியம் ஆகும். அடுத்து செல்லுங்கள்.

கடமையின் பாக்கியம்-இன்று வரை வருடம் முழுவதும் வித விதமாக உற்சவங்களைக் கொண்டாடுகிறார்கள். தாங்கள் சிரேஷ்ட ஆத்மாக்கள் பல்வேறு விதமான சாதனைகள் மூலமாக உற்சாகத்தைக் கொடுத்துள்ளீர். ஆகவே, கடமையின் பாக்கியத்தின் அடையாளமாக விழா கொண்டாடுகிறார்கள். அடுத்து....

வசிக்கும் இடம்-வசிக்கும் இடம் என்றால் இருக்கக் கூடிய இடம் அதனுடைய அடையாளம் தீர்த்த ஸ்தலம் ஆகும். தங்கள் இடத்திற்கு கூட எவ்வளவு பாக்கியம் இருக்கிறது. அந்த ஸ்தலம் தீர்த்த ஸ்தலமாகி விடுகிறது. அந்த மண்ணிற்கு கூட பாக்கியம் இருக்கிறது. அந்த தீர்த்த ஸ்தலத்தின் மண்ணை கூட நெற்றியில் வைக்கிறார்கள் என்றால் தன்னை பாக்கியசாலி என நினைக்கிறார்கள். அந்த இடத்திற்கும் பாக்கியம் இருக்கிறது.

இந்த சங்கமத்தின் நேரத்தைப் பற்றிய பாக்கியத்தின் வர்ணனை குறிப்பாக அமிர்த வேளை ரூபத்தில் பாடப்படுகிறது. அமிர்த வேளை என்றால் அமிர்தம் மூலமாக அமரர்களாக மாறக் கூடிய நேரம். கூடவே தர்ம யுகம், புருஷோத்தம யுகம். மாலை நேரம் கூட உயர்ந்த பாக்கியமாக ஏற்றுக் கொள்கிறார்கள். நேரத்தைப் பற்றிய பெருமைகள் அனைத்தும் இச்சமயத்தில் தங்களின் பெருமைகள் ஆகும். உங்களுடைய உயர்ந்த பாக்கியம் புரிந்ததா?

இன்று பாப்தாதா ஒவ்வொரு குழந்தையின் பாக்கியத்திலும் விஷேசமாக இந்த 6 விஷயங்களைப் பார்த்துக் கொண்டிருந்தார். இந்த 6 விதமான பாக்கியமும் எந்த சதவீதத்தில் உருவாகி இருந்தது? தங்களின் உயர்ந்த பெயரின் நினைவில் எது வரை இருக்கிறீர்கள்? எவ்வளவு நேரம் இருக்கிறீர்கள்? மேலும் எந்த நிலையில் இருக்கிறீர்கள்? தங்களின் தெய்வீக குணங்கள் நிறைந்த தேவதா ரூபம் அல்லது மாஸ்டர் சர்வ சக்திவான் சக்தி ரூபம் இரண்டிலும் சக்தி சொரூபம் எதுவரை இருக்கின்றது? இப்படி ஒவ்வொரு வி

யத்தின் ரிசல்டைப் பார்த்தார். சூட்சும வதனத்தில் சோதித்து பார்ப்பதில் உழைக்க வேண்டியதில்லை. எண்ணம் என்ற பொத்தானை அழுத்தியதும் ஒவ்வொருவரின் மொத்த விஷயமும் வெளிப்படுகிறது. சாகார உலகத்தைப் போன்று கஷ்டப்பட வேண்டியதில்லை. இச்சமயம் தோன்றிக் கொண்டிருக்கும் விஞ்ஞானத்தின் சாதனங்களின் நுணுக்கமான வடிவம் முதலில் இருந்தே அங்கே இருக்கிறது. இந்த டி.வி. இப்போது தோன்றியது. ஆனால் குழந்தைகளுக்கு சூட்சும வதனத்தில் ஸ்தூலவதனத்தின் காட்சி ஸ்தாபனையின் ஆரம்பத்திலேயே காண்பிக்கப்பட்டு அனுபவம் செய்விக்கப்பட்டது. விஞ்ஞானிகள் உழைக்கக் கூடிய குழந்தைகள். இப்போது நட்சத்திரங்கள் வரை உழைத்துக் கொண்டிருக்கிறார்கள். சந்திரனில் ஒன்றும் கிடைக்கவில்லை என்றால் உண்மையில் நட்சத்திரம் தான். ஆனால் குழந்தைகளாகிய தாங்கள் அமைதியின் சக்தியினால் நட்சத்திரங்களையும் கடந்து பரந்தாமத்தின் அனுபவத்தை ஆரம்பத்திலிருந்து செய்துக் கொண்டிருக்கிறீர்கள். இருப்பினும் ஒவ்வொரு குழந்தைக்கும் உழைப்பின் பலன் நிச்சயம் கிடைக்கிறது. அவர்களுக்குக் கூட உலகத்தில் பெயர், புகழ், மரியாதை, மற்றும் வெற்றியின் அல்பகால குஷி கிடைக்கிறது. நாடகத்திற்குள் பரவசமாகி இருக்கின்றனர். அதாவது நடப்பின் வசமாக இருக்கின்றனர். தேவதைகளுக்கு முன்பு இயற்கை வைரம், ரத்தினங்களின் தட்டுக்களை நிரப்பிக் கொண்டு வந்தது என பாடப்பட்டிருக்கிறது. பூமி மற்றும் கடல் தங்களுக்காக நாலாபுறமும் பரவி இருக்கின்ற தங்கம், முத்து, வைரங்களை ஒரே இடத்தில் ஒன்று சேர்ப்பதற்கு கருவியாக இருக்கும். இதற்குத் தான் தட்டுகளை நிரப்பிக் கொண்டு வந்தனர் என்று கூறப்படுகிறது. சிதறிக் கிடக்கும் பொருள்கள் தட்டில் ஒன்று சேர்க்கப்படுகிறது அல்லவா. எனவே இந்த பாரதம் மற்றும் அருகில் உள்ள இடங்கள் தட்டாகி விடும். சேவகனாகி உலகத்தின் அதிபதிகளுக்கு ஏற்பாடுகளை செய்து தங்களுக்கு முன்பு இருப்பார்கள். இவ்வாறே தேவதைகளுக்கு அனைத்து ரித்தி சித்திகளும் சேவையாளர் ஆகின்றது. விதவிதமாக சாதனங்கள் மூலமாக வெற்றி அதாவது சித்தி அடைகிறார்கள். இந்த சித்திகள் என்றால் விஞ்ஞானத்தின் நுணுக்கமான(ரிஃபைன்) வடிவம், வெற்றி ரூபம், சித்தி ரூபத்தில் தங்களின் சேவையாளர் ஆகின்றது. இப்போது விபத்துக்களும் இருக்கிறது. பிராப்தியும் இருக்கிறது. ஆனால் நுணுக்கமான சித்தி ரூபத்தில் துக்கத்தின் காரணங்கள் முடிந்து சதா சுகம் மற்றும் வெற்றி ரூபமாக மாறுகின்றது. பல்வேறு துறையினர்கள் தங்களின் ஞானத்தின் சித்தி, கண்டுபிடிப்பின் சித்தி, ஆகியவற்றை தங்களின் சேவையில் ஈடுபடுத்துவார்கள். இதற்குத் தான் இயற்கையும் வேலைக்காரனாகவும், அனைத்து ரித்தி சித்திகளும் பிராப்தியாகவும் கிடைக்கிறது என்று கூறப்படுகிறது. கட்டளை இட்டதும் காரியம் நடந்தது. இதற்கு சித்தி சொரூபம் என்று பெயர். உங்களின் பாக்கியம் எவ்வளவு பெரியது என்று புரிந்ததா? பாபாவின் பாக்கியத்தை ஆத்மாக்கள் வர்ணனை செய்கிறார்கள். ஆனால் தங்களின் பாக்கியத்தை பாபா வர்ணனை செய்கிறார், இதை விட பெரிய பாக்கியம் கிடைத்ததில்லை, கிடைக்காது. இப்போது அனைவருக்கும் பாக்கியத்தின் நட்சத்திரம் தெரிந்துக் கொண்டிருக்கிறது. இப்போது எப்படி தெளிவாகத் தெரிகிறதோ அவ்வாறே எப்போதும் தங்களின் பாக்கியத்தின் நட்சத்திரம் மின்னுவதை பாருங்கள்.

இப்படிப்பட்ட உயர்ந்த பாக்கியசாலி, அனைத்து ஆத்மாக்களின் பாக்கியத்தை உருவாக்குவதற்கு நிமித்தமாக இருக்கக் கூடிய ஆத்மாக்கள், சதா இயற்கையை வென்றவராகி இயற்கையை சேவையாளராக மாற்றக் கூடிய, மாஸ்டர் சர்வ சக்திவான் ஆகி சக்திகளின் ஆதாரத்தில் அனைத்து ரித்தி சித்திகளை அடையக் கூடிய, சதா சர்வ சக்திவான் ஆகி விஷ்வ கல்யாண்காரி ஆகி, உலகத்திலுள்ள அனைத்து ஆத்மாக்களுக்கு மகாதானமும் வரதானமும் வழங்கக் கூடிய ஞான வள்ளல் பாக்கிய விதாதாவின் குழந்தைகளுக்கு பாபாதாவின் அன்பு நினைவுகள் மற்றும் நமஸ்காரம்.

### **வாயு மண்டலத்தை சக்திசாலியாக்குவது தான் எல்லையற்ற சேவை (நிமித்த சேவாதாரி டீச்சர் சகோதரிகளுக்கு முன்பு)**

சேவாதாரி குழந்தைகளின் சிறப்பம்சமே சேவை தான்- தானும் நிரம்பி இருத்தல் மற்றும் அனைவரையும் நிரப்ப்தல். சக்தி சொரூபமாக இருத்தல், சக்தி சொரூபமாக மாற்றுதல். இந்த காரியத்தில் பிஸியாக உள்ளீர்கள். ஞான பாடம் எடுத்தல், சொற்பொழிவு ஆற்றுதல், இவைகளை 7 நாள் மாணவர்கள் கூட செய்து விடுவார்கள். எந்த காரியத்தை யாருமே செய்ய முடியாதோ அதை தாங்கள் செய்ய வேண்டும். தங்களை விசேஷ காரியத்திற்காக நிமித்தமாக்கி இருக்கிறார். பாபா மூலமாக கிடைத்திருக்கின்ற சிறப்பம்சங்களை பலமற்ற ஆத்மாக்களுக்கு தன்னுடைய சுபபாவனை மற்றும் உயர்ந்த விருப்பத்தால் நிரப்புவதே விசேஷ காரியம் ஆகும். தங்களின் காரியமே எப்போதும் சுபபாவனை மற்றும் உயர்ந்த விருப்பத்தின் சொரூபமாக மாறுதல். உயர்ந்த பாவனை என்றால் மற்றவர்கள் மீது பாவனை வைத்து வைத்து அவர்களின் பக்கமாக சென்று விடுதல் என்பது கிடையாது. இந்த தவறை செய்ய வேண்டாம். ஏனென்றால் போகப்போக தலைகீழாக செய்துச் விடுகிறார்கள். பாவனையை உடையவர் ஆவது என்றால், அவர்களின் பக்தர்களாக ஆவதாகும். அதாவது அவர்களின் குணங்களுக்கு அர்ப்பணம் ஆகி விடுதல், என்றால் பக்தராகி விடுதலாகும். எனவே, சுபபாவனை கூட எல்லையற்றதாக இருக்கட்டும். ஒருவர் மீது மட்டும் தனி பாவனை வைப்பது கூட எல்லைக்குட்பட்டதாகும்.

எல்லைக்குட்பட்டதில் நஷ்டம் இருக்கிறது. எல்லைக்கப்பாற் பட்டதில் இல்லை. இச்சமயம் குழந்தைகளாகிய உங்களின் கடமை என்னவென்றால் பலமற்ற ஆத்மாக்களை தாங்கள் அடைந்துள்ள சக்திகளின் ஆதாரத்தில் தூய்மையான அதிர்வுகள், வாயு மண்டலத்தின் மூலமாக சக்திசாலியாக மாற்றுதல் ஆகும். இந்த செயலில் எப்போதும் பிஸியாக இருக்கிறீர்களா? கோர்ஸ் எடுக்கும் நேரம் இப்போது போய்விட்டது. இப்போது ஃபோர்ஸின்(வேகம்) கோர்ஸ் எடுக்க வேண்டும். கோர்ஸ் எடுப்பதற்கு மற்றவர்கள் கூட தயாராகி விட்டனர். ஆகவே தாங்கள் வாயு மண்டலத்தை சக்திசாலியாக மாற்றக் கூடிய சேவை செய்யுங்கள். ஏனென்றால் உலகத்தின் வாயு மண்டலம் ஒவ்வொரு நாளும் மாயாவியாக மாறிக் கொண்டே இருக்கும். மாயை கூட கடைசி நேரத்தில் தன்னுடைய மாய மந்திரம் மற்றும் தந்திரத்தைப் பயன்படுத்தும். தாக்கும் அல்லவா? அப்படியே விடை பெறாது. ஆகவே, இப்படிப்பட்ட வாயு மண்டலத்திற்கு இடையில் தன்னுடைய சேவை நிலையங்களின் வாயு மண்டலத்தை மிகவும் அவ்யக்தமாகவும் சக்திசாலியாகவும் மாற்றுங்கள். தங்களின் ஜட கோவில்களின் வாயு மண்டலமானது எப்படிப்பட்ட ஆத்மாவையும் தன் பக்கம் இழுக்கிறது. அல்ப காலத்திற்கு அசாந்தியிலிருந்து சாந்தம் அடைகிறார்கள். ஜட சிலைகள் இருக்கும் இடங்களின் வாயு மண்டலம் இவ்வாறு இருக்கும் போது சைத்தன்ய சேவை நிலையங்களின் வாயு மண்டலம் எவ்வளவு சக்திசாலியாக இருக்க வேண்டும்? இன்றைய வாயு மண்டலம் சக்திசாலியாக இருந்ததா? என்று சோதியுங்கள். யார் வந்தாலும் அவர்கள் வீணான மற்றும் உலகியல் விஷயங்களில் இருந்து விடுபட்டும். போகப்போக பல்வேறு விதமான தடைகள் ஏற்படும். அல்லது தேக உணர்வில் வருகின்றோம் என்றால் அதற்கு காரணம் வாயு மண்டலத்தில் தேக உணர்வு இருக்கிறது. ஒரு வேளை அவ்யக்தமாகி விட்டால் யாராவது தேக உணர்வின் விஷயங்களை எடுத்து வந்தாலும் மாறிவிடும். ஜடக் கோவில்களில் அல்ப காலத்திற்கு மாறுகிறார்கள் அல்லவா. இது சதா காலத்தின் விஷயமாகும். ஏனென்றால் அது ஜடமாகும். இது உயிரோட்டமுடையதாகும். ஆகவே, இப்போது சொற்பொழிவு மற்றும் பட கண்காட்சிகளின் பட்டியலை மட்டும் உருவாக்காதீர், ஆனால், கூடவே சக்திசாலி வாயு மண்டலத்தையும் சோதியுங்கள்.

வாயு மண்டலத்தை சக்திசாலியாக மாற்றுவதற்கான வழி என்ன? தன்னுடைய அவ்யக்த சொருபத்தின் சாதனை செய்ய வேண்டும். இதுவே வழியாகும். இதன் மீது அடிக்கடி கவனம் வையுங்கள். எந்த விஷயத்தை பற்றி சாதனை செய்கிறீர்களோ அதை பற்றி முழு கவனம் இருக்கிறது அல்லவா? ஒரு வேளை ஒரு காலில் நிற்பதற்காக சாதனை செய்தால் அடிக்கடி அந்த கவனம் இருக்கும். ஆகவே இந்த சாதனை என்றால் அடிக்கடி கவனம் என்ற தவம் வேண்டும். நான் அவ்யக்த பரிஸ்தா என்று சோதனை செய்யுங்கள். தானே மாறவில்லை என்றால் மற்றவர்களை எப்படி மாற்ற முடியும்.

பாபாவிடமிருந்து என்னென்ன சமிக்ஞைகள் கிடைக்கிறதோ அந்த சமிக்ஞைகளை புரிந்துக் கொண்டு சென்று கொண்டே இருங்கள். எப்படி முயற்சி செய்வது என்று இப்போது கேட்கக் கூடிய நேரம் போய்விட்டது. தாங்களே கேட்பீர்கள் என்றால் வரக்கூடியவர்கள் என்ன கூறுவார்கள். ஆகவே, விதவிதமாக முயற்சியின் யுக்திகளைக் கேட்டிருக்கிறீர்கள். அதில் ஒரு யுக்தியை தன்னுடையதாக்கிக் கொண்டால் தானும் வெற்றி அடைவீர்கள், மற்றவர்களையும் வெற்றி அடையச் செய்யலாம்.

எனவே, இப்போது என்ன செய்வேன் எப்படி செய்வேன் என்ற மொழியை நிறுத்துங்கள். முரளியில் தினந்தோறும் என்ன செய்வேன் எப்படி செய்வேன் என்ற விஷயங்களுக்குப் பதில் கிடைக்கிறது. அப்படி இருந்தும் கேட்கிறீர்கள் என்றால் முரளியை நடை முறையில் கொண்டு வருவதில் சக்தி குறைவாக இருக்கிறது.

இருப்பினும் அனைத்து சேவாதாரி குழந்தைகளையும் பாப்தாதா தனக்குச் சமமான துணைவர் அதாவது நண்பர்கள் என நினைக்கின்றார். ஆகவே நண்பர்களுக்கு வாழ்த்து. ஆனால் தன்னுடைய நண்பருக்கு சமமாக சதா வெற்றி மூர்த்தி ஆகுங்கள். ஒரு வேளை ஒரு நண்பர் சதா வெற்றி மூர்த்தியாகவும், இன்னொருவர் மெல்ல மெல்ல செல்லக் கூடியவராக இருந்தால் கையோடு கை கோர்த்து எப்படி செல்வீர்கள்? நண்பன் என்றாலே துணைவர். பின்னால் கூடவே வரக் கூடியவர்களை நண்பன் என கூற முடியாது. பாபா குறிக் கோளுக்கு அருகில் இருக்கிறார். மேலும் குழந்தைகள் நிற்பவர்களாகவும் நடப்பவர்களாகவும் இருந்தால் அடைவதற்குப் பதிலாக பார்ப்பவர்களின் வரிசையில் வந்து விடுவார்கள். இப்படி இல்லை அல்லவா? கூடவே வரக் கூடியவர்கள் அல்லவா?

பார்ட்டிகளிடம்-அனைவரும் தன்னை அதிர்ஷ்டசாலி என நினைக்கிறீர்களா? எதை பார்த்தோமோ, நாம் எதை பெற்றோமோ அது உலகத்தில் உள்ள ஆத்மாக்கள் பெற முடியாது என அனுபவம் செய்கிறீர்களா? அவர்கள் ஒரு துளிக்காக தாகத்தில் இருக்கிறார்கள். ஆனால் தாங்கள் அனைவரும் மாஸ்டர் கடலாகி விட்டீர்கள் என்றால் மிகவும் அதிர்ஷ்டசாலி அல்லவா? இவ்வாறு தனது பாக்கியத்தைப் புரிந்துக் கொண்டு எப்போதும் நடக்கிறீர்களா? முழு நாளும் நினைவிருக்கிறதா? அல்லது உலகப் பற்றில் மறந்து போகிறீர்களா, எந்த பொருள் தன்னுடையதோ அதை மறக்க முடியாது. தன் பொருள் மீது அதிகாரம் இருக்கிறது அல்லவா? பாபாவை

தன்னுடையவராக்கி விட்டார்கள். ஆகவே தன்னுடையவர் மீது அதிகாரம் இருக்கிறது அல்லவா. அதிகாரி ஒரு போதும் மறக்க முடியாது. நினைவில் நிரந்தரமாக இருப்பதற்கான எளிய வழி இல்லறத்தில் இருந்தாலும் அதிலிருந்து விடுபட்டு இருக்க வேண்டும். விடுபட்ட விருத்தி என்றால் ஆத்மீக ரூபம் ஆகும். இப்படி ஆத்மீக ரூபத்தில் இருக்கக் கூடியவர் எப்போதும் பற்றற்றவராகவும் தந்தைக்குப் பிரியமானவராகவும் இருப்பார். எது செய்தாலும் இது வேலையே இல்லை, ஆனால் விளையாடியதைப் போன்று உணர்வார்கள். விளையாட்டில் ஆனந்தம் வருகிறது அல்லவா? ஆகவே எளிதாக இருக்கிறது. இல்லறத்தில் இருந்துக் கொண்டே விளையாடிக் கொண்டிருக்கிறீர்கள், பந்தனம் இல்லை. அன்பு மற்றும் எளிய யோகத்தின் கூடவே சக்தியையும் சேர்த்துக் கொண்டால் மூன்றின் சமநிலையால் உயரத் தாவி விடுவார்கள்.

இந்த புதிய வருடத்தில் விஷேசமாக தன்னை சாட்சாத் தந்தைக்குச் சமமாக மாற்றிக் கொண்டு நாலாப்புறங்களிலும் ஆத்மாக்களுக்கு லைட் அவுஸ், மைட் அவுஸாகி (சக்தி) வழிக் காட்டிக் கொண்டே செல்லுங்கள். ஒவ்வொரு ஆத்மாவிற்கும் நிச்சயம் ஏதாவது கொடுக்க வேண்டும் என்ற லட்சியம் வையுங்கள். முக்தியாக இருக்கட்டும், ஜீவன் முக்தியாக இருக்கட்டும். முக்தி வேண்டுமென்பவர்களாக இருந்தாலும் கூட அவர்களுக்கு தந்தையின் அறிமுகத்தைச் கொடுத்து முக்தியின் வரத்தை அளியுங்கள். அனைவருக்கும் மகாதானியாகவும் வரதானியாகவும் ஆகிவிடுவீர்கள். அவரவர் இடத்தில் சேவை செய்கிறீர்கள். ஆனால் இப்போது எல்லையற்ற விஷ்வ கல்யாணகாரி ஆகுங்கள். ஒரே இடத்தில் இருந்தாலும் மனதின் சக்தி மூலமாக வாயு மண்டலம் மற்றும் அதிர்வுகள் மூலமாக உலகியல் சேவை செய்யலாம். இப்படி சக்தி சாலி உள்ளுணர்வை உருவாக்கினால் வாயு மண்டலமும் உருவாகும்

**வரதானம் : அனைத்து ஆத்மாக்களுக்கும் உண்மையான அழிவற்ற உதவியை செய்யக் கூடிய ஆதார உத்தார(முன்னேற்ற) மூர்த்தி ஆகுக.**

நிகழ்காலத்தில் உலகின் நாலாப்புறங்களிலும் ஏதாவது ஒரு அலைச்சல் இருக்கிறது. சில இடங்களில் மனதில் பல்வேறு விதமான டென்ஷனின் அலைச்சல் இருக்கிறது. சில இடங்களில் இயற்கையின் தமோபிர தானமான வாயு மண்டலத்தின் காரணமாக அலைச்சல் இருக்கிறது. அல்ப கால சாதனங்கள் அனைவரையும் கவலை என்ற சிதையில் அழைத்துச் சென்று கொண்டிருக்கிறது. ஆகவே, அல்ப காலத்தின் ஆதாரம், பிராப்தி, விதியினால் களைத்து உண்மையான உதவியைத் தேடிக் கொண்டிருக்கிறார்கள். எனவே ஆதாரமான மற்றும் , முன்னேற்ற கூடிய மூர்த்தி ஆத்மாக்களாகிய தாங்கள் அவர்களுக்கு உயர்ந்த அழிவற்ற பிராப்திகளின் உண்மையான, அழிவற்ற உதவியை அனுபவம் செய்வியுங்கள்.

**சுலோகன் : நேரம் என்பது விலை மதிப்பற்ற பொக்கிஷமாகும். ஆகவே, அதை இழப்பதற்குப் பதிலாக உடனடியாக தீர்மானித்து வெற்றி அடையுங்கள்.**